

ادارۂ علوم اسلامیہ

علی گڑھ مسلم یونیورسٹی علی گڑھ

ڈاکٹر محمد اقبال انصاری ڈائریکٹر ادارۂ علوم اسلامیہ

اگرچہ عرب و ہند کے تعلقات بے حد قدیم ہیں اور ایک عرصہ دراز سے دونوں ایک دوسرے سے گونا گوں علمی، ثقافتی اور تجارتی روابط سے وابستہ رہے ہیں، تاہم ہندوستان کی آزادی کے بعد ان دیرینہ تعلقات کو مزید استوار کرنے اور نئے علمی و ثقافتی روابط پیدا کرنے کی غرض سے یہاں جو مختلف ادارے وجود میں آئے، ان میں علی گڑھ مسلم یونیورسٹی کے ادارۂ علوم اسلامیہ کو ایک خاص اولیت و اہمیت حاصل ہے،

یہ ادارہ مارچ ۱۹۵۵ء میں پروفیسر عبدالعلیم کی سربراہی میں قائم ہوا، اور اس کے بنیادی مقاصد حسب ذیل قرار پائے :-

الف، اسلامی تہذیب و تمدن کے مطالعہ کو فروغ دینا،

ب، دنیا کے اسلام بالخصوص مشرق اوسط و شمالی افریقہ کے سیاسی، معاشی، معاشرتی اور ثقافتی رجحانات کا تحقیقی جائزہ،

ج۔ جدید عربی، فارسی اور ترکی زبان کی تعلیم و ترویج،

اس طرح اگرچہ اس ادارہ کا دائرہ کار کافی وسیع ہو جاتا ہے مگر اپنے محدود وسائل کے پیش نظر اس نے اپنا توجہ کو بڑی حد تک دنیا کے عرب پس منظر پر مرکوز رکھا، کچھ عرصہ تک صرف ایک تحقیقی ادارے کی حیثیت سے کام کرنے کے بعد ۱۹۶۸ء سے اس نے تحقیق کے ساتھ ساتھ تدریس کی بھی ذمہ داری سنبھالی اور اب بیک وقت دونوں خدمات انجام دے رہا ہے، اور اس کے تحت پیمانیونیورسٹی سے لے کر بی، اے اور ایم، اے تک کی تعلیم دی جاتی ہے نیز ریسرچ کا بھی انتظام ہے، جس میں ہندوستان کے علاوہ عرب و دیگر ممالک کے طلباء شرکت کرتے ہیں تدریس و تحقیق میں بھی عرب ممالک اور ان کے مسائل پر خصوصی توجہ دی جاتی ہے اور نصاب تعلیم کی تشکیل کے وقت بھی عربوں کی تعلیم تاریخ کے مطالعہ و جائزہ کے ساتھ ساتھ ان کے موجودہ مسائل کا خاص خیال رکھا جاتا ہے اسی لئے بی، اے اور ایم، اے کے نصاب میں شرق اوسط کے جدید رجحانات عرب قومیت اور عرب اتحاد جیسے اہم موضوعات شامل ہیں، اور اس موقع پر یہ عرض کرنا شاید بیجا نہ ہو کہ ریپبلیکیونیورسٹی ہے جس نے عرب لیگ کی دس سالہ خدمات کے تحقیقی جائزہ پر ڈاکٹریٹ کی ڈگری عطا کی ہے اس سے قبل خود عرب ممالک میں بھی عرب لیگ پر جو کام ہوا، اس کا دائرہ "میتاق جامعہ الدول العربیہ" کے تجزیہ و تحقیقی مطالعہ تک ہی محدود رہا، ادارہ کے مذکورہ بالا اہم مقاصد کو بروئے کار لانے کے لئے تدریس و تحقیق کے علاوہ وقتاً فوقتاً عرب و دیگر ممالک سے اساتذہ کو دعوت دی جاتی ہے کہ وہ وزیننگ پروفیسر کی حیثیت سے کچھ دنوں طلباء و اساتذہ کے ساتھ رہ کر ان سے تبادلہ خیالات کریں نیز کسی خاص موضوع پر کچھ خطبات بھی دیں اس سلسلہ میں عرب سے جو اساتذہ وقتاً فوقتاً شریف لائے ان میں بیروت کی امریکن یونیورسٹی میں دنیا کے عرب کی تاریخ معاصر کے استاد پروفیسر نقولا ^{زیادہ} خصوصیات کے ساتھ قابل ذکر ہیں جنہوں نے شمالی افریقہ پر کئی خطبات دیئے جو بعد

میں ادارہ نے کتابی شکل میں WHITHER NORTH AFRICA

کے نام سے شائع بھی کر دیئے،

اس کے علاوہ دنیا کے عرب سے جو اہم دینی، علمی اور سیاسی شخصیتیں وقتاً فوقتاً ہندوستان آتی ہیں، ادارہ انہیں بھی دعوت دیتا ہے، کردہ طلباء و اساتذہ کو اپنے زیریں خیالات سے مستفید فرمائیں جن علمی و دینی شخصیتوں نے ادارہ کی دعوت کو شرف قبولیت بخشا، ان میں پروفیسر امین الخولی، پروفیسر عبداللہ العربی، پروفیسر علی الحسنی الخربوطی، شیخ الازہر ڈاکٹر عبدالحکیم محمود اور امام الحرمین شیخ عبدالعزیز آل شیخ کے اہم خصوصیت سے قابل ذکر ہیں ان خطبات کے علاوہ ادارہ اس کا بھی اہتمام کرتا ہے کہ کسی اہم علمی شخصیت پر کوئی جشن منا کر اس کی یاد تازہ کرے، اور اس کی علمی اور تحقیقی خدمات کو خراج عقیدت پیش کرے چنانچہ جنوری ۱۹۵۸ء میں اس ادارہ نے مشہور عرب مورخ و جغرافیہ داں ابوالحسن علی بن الحسین المسعودی م ۹۵۶ کے جشن ہزار سالہ کا اہتمام کیا، جس میں یورپ و امریکہ کے نامور مستشرقین کے علاوہ لبنان سے پروفیسر نقولا زیادہ نے بھی شرکت کی، اور مقالہ پیش کیا نیز اس وقت ہندوستان میں متعین عرب سفراء میں سے سفیر لبنان سید حکیم عزالدین اور سفیر سوڈان جناب رحمت اللہ عبداللہ نے شرکت کی اور شامی سفیر کی نمائندگی جناب سید سیفی حدی نے کی، اس موقع پر عرب ممالک سے جن لوگوں نے تہنیتی پیغامات بھیجے اس میں مصر کے سابق صدر مرحوم جمال عبدالناصر اور عراق کے آخری تاجدار مرحوم شاہ فیصل ثانی خصوصیت کے ساتھ قابل ذکر ہیں،

ان وقتی جشنوں کے علاوہ ادارہ کے زیر اہتمام ہر تیسرے سال ہندوستان کی کسی نہ کسی یونیورسٹی یا علمی ادارہ کے تحت کل ہند موتمر علوم اسلامیہ کا اجلاس منعقد کیا جاتا ہے جس میں ہندوستان کے مختلف گوشوں سے علماء و فضلاء اور اساتذہ و محققین شرکت کرتے ہیں اس موتمر کے دائرہ کار کے تعین کے وقت بھی عرب تہذیب و تمدن کے مطالعہ اور دنیا کے عرب کے سیاسی معاشی، معاشرتی اور ثقافتی مسائل کے جائزہ کو خاص طور پر جبکہ دی گئی ہے بحمد اللہ

اس قسم کی آٹھ کانفرنسیں اب تک منعقد ہو چکی ہیں اور یہ سلسلہ برابر جاری ہے۔

ادارہ کی جانب سے سنہ ۱۹۵۷ء سے ایک انگریزی رسالہ BULLETIN OF

THE INSTITUTE OF ISLAMIC STUDIES کے نام سے سال میں

ایک بار اور سنہ ۱۹۵۷ء سے ایک اردو رسالہ مجلہ علوم اسلامیہ کے نام سے سال میں دو بار شائع ہوتا

ہے جس میں وقتاً فوقتاً عربی کے مضامین بھی شائع ہوتے ہیں، ان دو مستقل رسالوں کے علاوہ

ادارہ اب تک عربی اردو اور انگریزی میں مختلف موضوعات پر ستائیس کتابیں شائع کر چکا

ہے، جن میں سے عربی میں یاد دنیا کے عرب سے متعلق حسب ذیل کتب خصوصیت کے ساتھ

قابل ذکر ہیں۔

۱۔ عربی زبان میں۔

۱۔ احمد بن محمد الخطابی کی "البدیان فی اعجاز القرآن" جسے پروفیسر عبدالعلیم نے ایڈیٹ

کیا ہے،

۲۔ "کتاب معرفۃ المذاہب" اسے بھی پروفیسر عبدالعلیم نے ایڈیٹ کیا ہے، مگر اس

کے مصنف کا نام ابھی تک معلوم نہیں ہو سکا ہے،

۳۔ "وصف الہند ما یجادرہا" یہ الشریف الادریسی کی کتاب "نزمہ المتشاق فی اختراق

الافاق" کا انتخاب ہے جسے پروفیسر مقبول احمد نے ایڈیٹ کیا ہے،

۴۔ ابن بکیر البندادی کی "فضائل من اسمہ احمد و محمد" جسے پروفیسر مختار الدین احمد نے ایڈیٹ

کیا ہے۔

۵۔ ابو بکر محمد ابو عثمان الخالدیان کی المختار من شعر ابن الدمینہ جسے بھی موصوف

نے ایڈیٹ کیا ہے،

مشہور ہندوستانی مورخ و مصنف غلام علی آزاد بلگرامی کی "سحۃ المرجان فی آثار

ہندوستان" جسے ڈاکٹر فضل الرحمن ندوی نے ایڈیٹ کر کے ڈاکٹریٹ کی ڈگری حاصل

کا ہے۔

۱۔ اب، انگریزی مطبوعات۔

۱۔ پروفیسر محمد شفیع الگوامی کی THE UNITED STATES AND

ARAB WORLD 1945-52 جو ان کا ڈاکٹریٹ کا مقالہ ہے،

۲۔ پروفیسر نقولاز یازہ کی - WHITHER NORTH AFRICA

ان خطبات کا مجموعہ ہے جہاں انہوں نے اس ادارہ کے ماتحت دیے،

۳۔ AL-MASUDI MILLENNARY CELEBRATION

- VOLUME یہ المسعودی کے اس جشن ہزار سالہ کی رونمائی ہے جس کا اور پر ذکر

آ رہا ہے،

۴۔ THE ARAB LEAGUE 1945-55 یہ میرا ڈاکٹریٹ کا مقالہ

ہے، نظر ثانی و اضافہ کے بعد شائع کیا گیا ہے اور اب تک اس موضوع و میدان پر تنہا کتاب ہے

۵۔ ARAB GEOGRAPHY یہ موسیو جوزف رینود (1846-1890)

کی فرانسیسی کتاب GEOGRAPHIE 'ABOU LFEDA کے دیباچہ کے حصہ ثانی

کا انگریزی میں ترجمہ ہے جو پروفیسر مظفر علی مرحوم نے کیا تھا

۶۔ ARAB GEOGRAPHICAL THOUGHT یہ مذکورہ بالا کتاب کے

دیباچہ کے تیسرے حصہ کا انگریزی ترجمہ ہے جسے مظفر علی مرحوم نے ہی کیا تھا،

۷۔ MUHAMMAD ABDUL L یہ ڈاکٹر محمود الحق کی ڈاکٹریٹ کا مقالہ ہے

ج، اردو کتابیں۔

۱۔ ڈاکٹر حافظ غلام مصطفیٰ کی اس انفرادی و عربی صد فیانہ شاعری کی ایک منفرد شخصیت

۲۔ ڈاکٹر محمود الحق کی عبدالرحمن الکواکبی اور

۳۔ انہما کی ایک تالیف جو عرب ممالک کے تعارفی سلسلہ کی ایک کڑی ہے،

اس وقت ادارہ کے تحقیقی و تدریسی عملہ میں ایک پروفیسر، چار ریڈر اور آٹھ لکچرر ہیں۔ ادارہ کی اپنی ایک مخصوص لائبریری بھی ہے جو عربی، فارسی، ترکی، اردو، اور انگریزی اور دیگر مغربی زبانوں کی تقریباً پچیس ہزار منتخب کتابوں پر مشتمل ہے۔ اس میں ہندوستان بیرونی ممالک سے تقریباً سو علمی و تحقیقی رسائل اور اہم اخبارات آتے ہیں جن میں ایک معتد بہ تعداد عربی اخبارات و رسائل کی ہے۔ ان کے علاوہ کچھ مائیکروفلم اور اوٹو گراف ہیں۔ اور اس لحاظ سے یہ نہ صرف ہندوستان بلکہ ایشیاء کی اپنی نوعیت کی واحد لائبریری ہے۔ جس میں جدید دنیائے اسلام بالخصوص عرب دنیا پر پہلے اس قدر تحقیقی مواد مل جاتا ہے۔ اسی لئے نہ صرف ہندوستان کی دوسری یونیورسٹیوں سے بلکہ وقتاً فوقتاً بیرونی ہند سے بھی دانش جو و محققین اس لائبریری سے استفادہ کی غرض سے آتے رہتے ہیں۔ جیسا کہ اوپر ذکر کیا جا چکا ہے اس ادارہ کا ایک خاص مقصد عرب علماء و فضلاء اور مصنفین اور محققین کے درمیان علمی و ثقافتی روابط کو فروغ دینا اور کتب و رسائل کے باہمی تبادلہ کے مواقع فراہم کرنا ہے۔ اس لئے ادارہ اس علمی و عملی سلسلہ میں ہر قسم کی پیش کش کا خیر مقدم کرے گا، اور اپنی جانب سے بھی ہر قسم کے علمی تعاون میں کوئی دقیقہ فروگذاشت نہ کرے گا۔

(بشکریہ آل انڈیا ریلیو)